

اورادو و وظائف کی برکتیں

27-December-2018



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

دُرُوْدِ پاك كى فضيلت

سُلطانِ دو جهان، رحمتِ عالميان صَلَّی اللہُ عَلَیْہِ وَاٰلِہٖ وَسَلَّم کا فرمانِ جتّ نشان ہے: جو مجھ پر مُجْعے کے دن اور رات میں سو (100) مرتبہ دُرُوْدِ پاك پڑھے، اللہ پاک اُس کی سو (100) حاجتیں پوری فرمائے گا، ستر (70) آخرت کی اور تیس (30) دُنیا کی۔ اللہ پاک ایک فرشتہ مُقَرَّر فرمادے گا، جو اس دُرُوْدِ پاك کو میری قبر میں یوں پہنچائے گا، جیسے تمہیں تحائف پیش کئے جاتے ہیں۔⁽¹⁾

صَلُّوْا عَلٰى الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنوں! حُصُولِ ثَوَابِ كى خَاطِرِ بَيَانِ سُننے سے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم ”رَبِیَّةُ الْمُؤْمِنِ خَیْرٌ مِّنْ عَمَلِہِ“ مُسْلِمَانِ كى نِیَّتِ اُس كے عَمَلِ سے بہتر ہے۔⁽²⁾

مَدَنی پھول: جتنی اچھی نیتیں زیادہ، اتنا ثواب بھی زیادہ۔

۱... جمع الجوامع، حرف المیم، ۷/۱۹۹، حدیث: ۲۲۳۵۵

۲... معجم کبیر، سہل بن سعد الساعدی... الخ، ۶/۱۸۵، حدیث: ۵۹۴۲

بیان سننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا روزانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی۔ صَلُّوْا عَلَی الْحَبِیْبِ، اُذْکُرُوا اللّٰهَ، تُوْبُوْا اِلَی اللّٰهِ و غیرہ سن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَہَہ اور انفرادی کوشش کروں گی۔ دوران بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

میٹھی میٹھی اسلامی بہنوں! اِنْ شَاءَ اللّٰهُ! آج کے اس ہفتہ وار سنتوں بھرے اجتماع میں ہم اوراد و وظائف کی برکتیں، آداب و شرائط، واقعات و حکایات، قرآنی آیات، احادیث اور اقوال بزرگان دین سننے کی سعادت حاصل کریں گی۔ ان کے علاوہ بعض قرآنی سورتوں کے فضائل، برکات و خصوصیات اور معلومات سے بھرپور مدنی پھول بھی بیان ہوں گے۔ اللہ کرے کہ ہم اول تا آخر اچھی اچھی نیتوں کے ساتھ بیان سننے کی سعادت حاصل کریں۔ اَمِیْنِ بِجَاہِ النَّبِیِّ الْاَمِیْنِ صَلَّی اللّٰهُ عَلَیْہِ وَاٰلِہٖ

وَسَلَّمَ

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

جہنم سے آزادی کا پروانہ

حضرت سید محمود گردی رَحْمَةُ اللهِ عَلَيْهِ ارشاد فرماتے ہیں: میری والدہ ماجدہ نے خبر دی کہ میرے والد ماجد (یعنی حضرت سید محمود گردی کے نانا جان) جن کا نام محمد تھا، انہوں نے مجھے وَصِيَّت کی تھی کہ جب میرا انتقال ہو جائے اور مجھے غُسل دے لیا جائے تو جھٹ سے میرے کفن پر ایک سبز رنگ کا رُقعہ گرے گا جس میں لکھا ہوگا ”هَذِهِ بَرَاءَةٌ مُّحَمَّدٍ الْعَالِمِ بِعَلْبِهِ مِنَ النَّارِ“ یعنی محمد جو عالم ہے، اسے علم کے سبب جہنم سے چھٹکارا مل گیا ہے۔ ”اُس رُقعے کو میرے کفن میں رکھ دینا۔“ چنانچہ غُسل کے بعد رُقعہ گرا، جب لوگوں نے رُقعہ پڑھ لیا تو میں نے اسے ان کے سینے پر رکھ دیا۔ اُس رُقعے میں ایک خاص بات یہ تھی کہ جس طرح صفحے کے اوپر سے پڑھا جاتا تھا اسی طرح صفحے کے پیچھے سے بھی پڑھا جاتا تھا۔ میں نے اپنی والدہ ماجدہ سے پوچھا کہ نانا جان کا عمل کیا تھا؟ اُمّی جان نے فرمایا: ”كَانَ أَكْثَرَ عَمَلِهِ دَوَامَ الدِّكْرِ مَعَ كَثْرَةِ الصَّلَاةِ عَلَى النَّبِيِّ“ یعنی اُن کا یہ عمل تھا کہ وہ ہمیشہ ذِکْرِ اللهِ کرنے کے ساتھ ساتھ دُرُودِ پَاک کی بھی کثرت کیا کرتے تھے۔“ (سَعَادَةُ الدَّارَيْنِ، الْبَابُ الرَّابِعُ، اللَّطِيفَةُ السَّادِسَةُ وَالتَّسْعُونَ، ص ۱۵۲)

میری زبان تر رہے ذکر و دُرُود سے
بے جا ہنسون کبھی نہ کروں گفتگو فضول

(وسائل بخشش مر م، ص ۲۴۳)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدًا

میٹھی میٹھی اسلامی بہنو! سنا آپ نے! درودِ پَاک کتنا بہترین وظیفہ ہے کہ اس کی برکت سے لوگوں کی آنکھوں کے سامنے جہنم سے آزادی کا پروانہ آگیا، جن لوگوں نے نبی پَاک، صاحبِ لولاک صَلَّ

اللَّهُ عَلَيْهِ وَالهِ وَسَلَّمَ پر درودِ پاک پڑھنے کی یہ برکت اپنی آنکھوں سے دیکھی ہوگی، تو یقیناً ان کا بھی درود و سلام پڑھنے کا ذہن بنا ہوگا۔ لہذا خصوصاً دکھاری پریشان اور مصیبتوں میں گھری اسلامی بہنوں کو چاہیے کہ وہ اُٹھے بیٹھے، چلتے پھرتے ہر وقت پیارے آقا، مکی مدنی مُصَظَّفے صَلَّى اللهُ عَلَيْهِ وَالهِ وَسَلَّمَ پر زیادہ سے زیادہ درود شریف پڑھنے کی عادت بنائیں بلکہ اسے اپنا وظیفہ بنالیں۔ اَلْحَمْدُ لِلّٰهِ دَرُودِ پَاكِ كِے فضائل پر مشتمل بہت سی کُتُب لکھی کی جاچکی ہیں، وقتاً فوقتاً علمائے کرام بھی اس کے فضائل و ثمرات اور اس کی برکات کو بیان فرماتے رہتے ہیں۔ آئیے! مزید سنتی ہیں کہ جو اسلامی بہن درودِ پاک کی کثرت کرے گی اس کو اس کی کیسی کیسی برکتیں ملیں گی، چنانچہ

- (1) جو خوش نصیب اسلامی بہن رسول اللہ صَلَّى اللهُ عَلَيْهِ وَالهِ وَسَلَّمَ پر دُرُود بھیجتی ہے، اس پر اللہ پاک، فرشتے اور رسول اللہ صَلَّى اللهُ عَلَيْهِ وَالهِ وَسَلَّمَ خود دُرُود بھیجتے ہیں۔ (2) درود شریف خطاؤں کا کفارہ بن جاتا ہے۔ (3) درود شریف سے اعمال پاکیزہ ہو جاتے ہیں۔ (4) درود شریف سے درجات بلند ہوتے ہیں۔ (5) گناہوں کی مغفرت کر دی جاتی ہے۔ (6) جو درود بھیجے اس کے لئے درود خود استغفار کرتا ہے۔ (7) اس کے نامہ اعمال میں اجر (ثواب) کا ایک قیراط لکھا جاتا ہے جو اُحد پہاڑ کی مثل ہوتا ہے۔ (8) درود پڑھنے والی کو اجر (ثواب) کا پورا پورا پورا پیمانہ ملے گا۔ (9) درود شریف دنیا و آخرت کے تمام اُمور (کاموں) کیلئے کافی ہے (10) مصائب (مصیبتوں) سے نجات مل جاتی ہے۔ (11) جو درود پڑھے اس کے درودِ پاک کی حضور صَلَّى اللهُ عَلَيْهِ وَالهِ وَسَلَّمَ گواہی دیں گے۔ (12) اس کے لئے شفاعت واجب ہو جاتی ہے۔ (13) درود شریف سے اللہ پاک کی رضا اور اس کی رحمت حاصل ہوتی ہے۔ (14) اللہ

پاک کی ناراضی سے امن ملتا ہے۔ (15) عرش کے سایہ کے نیچے جگہ ملے گی۔ (16) میزان میں نیکیوں کا پلڑا بھاری ہو گا۔ (17) حوضِ کوثر پر حاضری کا موقع میسر آئے گا۔ (18) قیامت کی پیاس سے حفاظت ہوگی۔ (19) جہنم کی آگ سے چھٹکارا ملے گا۔ (20) پل صراط پر چلنا آسان ہو گا۔ (21) مرنے سے پہلے جنت کی منزل دکھا دی جائے گی۔ (22) درود شریف تنگدست کے حق میں صدقہ کے قائم مقام ہو گا۔ (23) یہ سراپا پاکیزگی و طہارت ہے۔ (24) درود کے ورد سے مال میں برکت ہوتی ہے۔ (25) اس کی وجہ سے سو (100) بلکہ اس سے بھی زیادہ حاجات پوری ہوتی ہیں۔ (26) یہ ایک عبادت ہے۔ (27) درود شریف اللہ پاک کے نزدیک پسندیدہ اعمال میں سے ہے۔ (28) درود شریف مجالس (محافل) کی زینت ہے۔ (29) درود شریف سے غربت و فقر دور ہوتا ہے۔ (30) زندگی کی تنگی دور ہو جاتی ہے۔ (31) اس کے ذریعے خیر کے مقام تلاش کئے جاتے ہیں۔ (32) وہ بھی نفع (فائدہ) حاصل کرے گا جس کو درودِ پاک کا ثواب پہنچایا گیا۔ (33) اللہ پاک اور اس کے رسولِ کریم، رءوف و رحیم صلی اللہ علیہ و آلہ وسلم کا قرب نصیب ہو گا۔ (34) نفاق (مناقت) اور زنگ سے دل پاک ہو جاتا ہے۔ (35) خواب میں حضور اکرم صلی اللہ علیہ و آلہ وسلم کی زیارت ہوتی ہے۔ (36) درود شریف پڑھنے والی لوگوں کی غیبت سے محفوظ رہتی ہے۔ (37) درود شریف تمام اعمال سے زیادہ برکت والا اور افضل عمل ہے۔ (38) درود شریف دین و دنیا میں زیادہ نفع بخش (یعنی فائدہ دینے والا) ہے۔ اللہ کریم ہمیں بکثرت درود پاک پڑھنے کی توفیق عطا فرمائے، آمین۔ (صراط الجنان، ۸۰ / ۸۱: بتصریح)

کر بلا والوں کا صدقہ یا نبی!

دُور ہوں رنج و اَلْم چشمِ کرم
 وردِ لبِ ہر دم دُرودِ پاک ہو
 یا شرِ عرب و عجم! چشمِ کرم

(دوساں بخشش، ص ۲۵۴)

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّد

پکار پر مویشی دوڑ پڑے

مشہور سیرت نگار حضرت سیدنا محمد بن اسحاق رَحْمَةُ اللهِ عَلَيْهِ كَا بِيَانِ هے، حضرت مالک الشَّجْعِي رَضِيَ اللهُ عَنْهُ حضور نبی کریم، رءوف و رحيم صَلَّى اللهُ عَلَيْهِ وَآلِهِ وَسَلَّمَ كِي خِدْمَتِ اِقْدَسِ مِيں حَاضِرِ هُوئے اور عَرَضِ كِي، مِيرَا بِيَا عَوْف (دشمنوں كِي) قِيدِ مِيں هے، مصطفیٰ جَانِ رَحْمَتِ، شَمْعِ بَزْمِ هِدَايَتِ صَلَّى اللهُ عَلَيْهِ وَآلِهِ وَسَلَّمَ نِي اِن سِي ارشاد فرمایا: تَمِ اِنپنِي بِيٹِي كِي طَرَفِ يِه پيغامِ بھجوادو كِه اللهُ پاك كِي رَسولِ صَلَّى اللهُ عَلَيْهِ وَآلِهِ وَسَلَّمَ اُسے كَثْرَتِ سِي لَاحَوْلَ وَلَا قُوَّةَ اِلَّا بِاللّٰهِ پڑھنِي كَا حَكْمِ دِيْتِي هِيں۔ حضرت سیدنا عوف بن مالک رَضِيَ اللهُ عَنْهُ كُو دَشْمَنُوں نِي بِيڑيوں مِيں جَكڑا هُوا تها مگر اس وظيفے كِي بركت سِي اِن كِي بِيڑياں ٹوٹ گئیں، وہ دَشْمَنُوں كِي قِيدِ سِي نَكْلِ كِرَانِ كِي اِيكِ او مِٹنی پَر سوارِ هُو كِر چل پڑے۔ راستے مِيں اِيكِ چَرَا گاهِ مِيں دَشْمَنُوں كِي جانور چَرِ رِهے تھے۔ آپ نِي اِنھيں پكارا تو وہ سب كِي سب دوڑتے بھاگتے هُوئے آپ كِي پيچھے پيچھے چل پڑے۔ جب آپ گھر پَنچے تو دروازے (Door) پَر آكر اِنپنِي والدين كو پكارا تو اِن كِي والدين خوشي سِي جھوم اٹھے اور حيرت بھي كر رہے تھے كِه عوف تو قيد مِيں تھے پھر كيسے يهاں آگئے؟۔ بهر حال جب اِن

کے والدین اور ان کا خادم دروازے کی طرف گئے تو دیکھا کہ حضرت عوف رَضِيَ اللهُ عَنْهُ اونٹوں کے زبردست ریوڑ کے ساتھ موجود ہیں، آپ نے اپنے والدین سے اپنے اور اونٹوں کے معاملے سے آگاہ کیا۔ آپ کے والد محترم نے آپ سے فرمایا: ٹھہرو! میں رسول اللہ صَلَّى اللهُ عَلَيْهِ وَآلِهِ وَسَلَّمَ کی بارگاہ میں حاضر ہو کر ان اونٹوں کے بارے میں سوال کروں گا (کہ یہ اونٹ ہمارے لئے حلال ہیں یا نہیں؟) چنانچہ آپ کے والد محترم نے بارگاہ رسالت میں حاضر ہو کر عوف اور اونٹوں کے بارے میں عرض کی، سرکارِ مدینہ، راحتِ قلب و سینہ صَلَّى اللهُ عَلَيْهِ وَآلِهِ وَسَلَّمَ نے ان سے ارشاد فرمایا: ان اونٹوں کو تم جو چاہو کرو (یعنی وہ اونٹ تمہارے لئے حلال ہیں)۔ تفسیر ابن کثیر، پ ۲۸، سورة الطلاق، تحت الآية: ۲، ۳، ۸/۷۰

سُبْحَانَ اللهِ! سنا آپ نے! اوراد و وظائف کی کیسی کیسی برکتیں ظاہر ہوتی ہیں کہ جب حضرت عوف بن مالک رَضِيَ اللهُ عَنْهُ کو دشمنوں نے قید میں ڈال دیا، آپ نے حضور سر اپا نور، شاہِ غمیر صَلَّى اللهُ عَلَيْهِ وَآلِهِ وَسَلَّمَ کے عطا کردہ وظیفے کو کثرت سے پڑھا تو قدرتِ الہی کے جلوؤں کی بہاریں آگئیں، اللہ پاک کی مدد شامل حال ہو گئی، بیڑیاں خود بہ خود ٹوٹ گئیں، قید سے آزادی نصیب ہو گئی، آپ کی کرامت سے اونٹوں کا ریوڑ آپ کی آواز پر آپ کے پیچھے پیچھے چل پڑا اور آپ اللہ پاک کی رحمت کا نظارہ کرنے کے بعد خوشی خوشی اپنے گھر کی جانب رواں دواں ہو گئے۔ بیان کردہ حکایت سے جہاں بہت سے خوشبودار مدنی پھول اپنی خوشبو بکھیر رہے ہیں وہیں ہمیں لاجول شریف کی اہمیت و فضیلت بھی معلوم ہوئی کہ یہ ایک ایسا پاور فل وظیفہ ہے جو مشکلات کی دلدل سے نکالنے میں نہایت فائدے مند ہے، لہذا جب بھی کوئی مشکل یا بیماری آگھیرے، جانی یا مالی نقصان ہو جائے، مثلاً سامان یا رقم چوری ہو جائے، گھر میں آگ

لگ جائے، نا انصافی یا دھوکہ ہو جائے، دشمنوں کا خوف سکون ختم کر دے، حالات خراب ہو جائیں، ناحق کسی مقدمے (Case) میں پھنسا دیا جائے، کوئی حادثہ ہو جائے، آندھی، سیلاب یا زلزلہ آجائے، گھر میں کوئی بیمار ہو جائے الغرض ہر حال میں لَا حَوْلَ وَلَا قُوَّةَ إِلَّا بِاللَّهِ کی کثرت کی جائے اِنْ شَاءَ اللہ فائدہ ہو گا اور فائدہ کیوں نہ ہو کہ خود رسول پاک، صاحبِ لولاک صَلَّى اللهُ عَلَيْهِ وَآلِهِ وَسَلَّمَ نے اپنی زبان حق ترجمان سے لاحول شریف کے فضائل اور اس کی برکات کو بیان فرمایا ہے۔ آئیے! حصولِ برکت کے لئے 4 فرامینِ مُصْطَفَى صَلَّى اللهُ عَلَيْهِ وَآلِهِ وَسَلَّمَ سنتی ہیں، چنانچہ

(1)... ارشاد فرمایا: لَا حَوْلَ وَلَا قُوَّةَ إِلَّا بِاللَّهِ پڑھا کرو، کیونکہ یہ جنت کے خزانوں میں سے ایک خزانہ ہے۔ (مسلم، کتاب الذکر والدعاء، باب استحباب خفض الصوت بالذکر، حدیث: ۲۷۰۴، ص ۱۱۱۲)

(2)... ارشاد فرمایا: کیا میں تمہیں جنت کے دروازوں میں سے ایک دروازے کے بارے میں نہ بتاؤں؟ عرض کی، وہ کیا ہے؟ ارشاد فرمایا: لَا حَوْلَ وَلَا قُوَّةَ إِلَّا بِاللَّهِ۔

(مجمع الزوائد، کتاب الانکار، باب ماجاء فی لاحول ولا قوۃ الا باللہ، ۱۸/۱۰، حدیث: ۱۶۸۹۷)

(3)... ارشاد فرمایا: جس نے لَا حَوْلَ وَلَا قُوَّةَ إِلَّا بِاللَّهِ پڑھا تو یہ (اس کے لئے) ننانوے بیماریوں کی دوا ہے ان میں سب سے ہلکی بیماری رنج و غم ہے۔

(الترغیب والترہیب، کتاب الذکر والدعاء، الترغیب فی قول لاحول ولا قوۃ الا باللہ، ۲۹۱/۲، رقم: ۲۴۴۸)

(4)... ارشاد فرمایا: اے علی! میں تمہیں ایسے کلمات نہ بتاؤں، جنہیں تم مصیبت کے وقت پڑھ لو، عرض کی ضرور ارشاد فرمائیے! آپ پر میری جان قربان! تمام اچھائیاں میں نے آپ سے ہی سیکھی ہیں،

ارشاد فرمایا: جب تم کسی مشکل میں پھنس جاؤ تو اس طرح پڑھو: ”بِسْمِ اللّٰهِ الرَّحْمٰنِ الرَّحِیْمِ وَلَا حَوْلَ وَلَا قُوَّةَ إِلَّا بِاللّٰهِ الْعَلِیِّ الْعَظِیْمِ“ پس اللہ پاک اس کی برکت سے جن بلاؤں کو چاہے گا دور فرمادے گا۔

(عَمَلُ الْیَوْمِ وَاللَّیْلَةِ، ص ۱۲۰)

اس کے علاوہ علمائے کرام نے بھی لاحول شریف کی برکتوں کو بیان فرمایا ہے، چنانچہ حکیمُ الْأُمَّتِ، حضرت مفتی احمد یار خان رَحْمَةُ اللّٰهِ عَلَیْہِ لکھتے ہیں: صُوفِیائے کرام (رَحْمَةُ اللّٰهِ عَلَیْہِمْ اَجْمَعِیْنَ) فرماتے ہیں: جو کوئی صبح و شام اکیس (21) بار لاحول شریف (لَعْنَةُ لِحَاوِلٍ وَلَا قُوَّةَ إِلَّا بِاللّٰهِ الْعَلِیِّ الْعَظِیْمِ) پانی پر دم کر کے پی لیا کرے تو اِنْ شَاءَ اللّٰهُ وَسُوْسَةُ شَیْطَانِی سے نجات ملے گی۔ (مرآة المناجیح، ۱/۸۷، ص ۱۷۷)

بلاؤں نے مجھے ہر سمت سے کچھ ایسا گھیرا ہے مرنے بڑھتے ہی جاتے ہیں مسائل یارسول اللہ

(وسائل بخشش مرم، ص ۳۳۵)

میٹھی میٹھی اسلامی بہنو! عموماً جب انسان بیمار ہوتا ہے تو سیدھا کسی ڈاکٹر یا حکیم کے پاس جاتا ہے، وہ ڈاکٹر یا حکیم مریض کی حالت کے مطابق اس کو چند چیزوں کا پریہیز بتاتا ہے، سادہ غذائیں کھانے کی تاکید کرتا ہے اور کہتا ہے کہ اگر پریہیز کرو گے تو یہی دوا اثر کرے گی، اگر بد پریہیزی کی تو سوائے پیسہ ضائع کرنے کے کچھ ہاتھ نہیں آئے گا۔ اب مریض اگر اپنے طبیب کی ہدایت کے مطابق دوا (Medicine) وقت پر لے اور سختی سے پریہیز بھی جاری رکھے تو اِنْ شَاءَ اللّٰهُ وہ جلد صحت یاب ہو جائے گا، لیکن اگر وہ دوا وقت پر نہ کھائے، منع کی گئیں چیزیں بھی ڈٹ کر کھاتا پیتا رہے، اس کے دل و دماغ میں اس طرح کے خیالات بھی آتے رہیں کہ پتا نہیں دوا اثر کرے گی یا نہیں، پتا نہیں مجھے شفا ملے گی یا نہیں، کہیں اس سے مجھے کوئی نقصان

تو نہیں ہو جائے گا؟ تو یقیناً ایسا شخص بہت ہی بڑا نادان ہے۔ اسی طرح اوراد و وظائف کا معاملہ ہے کہ اگر کوئی اسلامی بہن اوراد و وظائف کے اصول و قوانین کی پابندی نہ کرے، جن چیزوں کو کرنا چاہئے ان سے غافل رہے اور جن سے بچنا چاہئے ان میں مُبتَلّا رہے، اس کے دل و ماغ میں اس طرح کے خیالات آتے رہیں کہ پتا نہیں وظیفہ کرنے سے بیماری دور ہوگی یا نہیں، وظیفہ کرنے سے والد، شوہر یا بھائی کی روزی میں برکت ہوگی یا نہیں، وظیفہ کرنے سے اللہ پاک کی رحمت نازل ہوگی یا نہیں، وظیفہ کرنے سے بچی کی شادی ہوگی یا نہیں، وظیفہ کرنے سے اچھا رشتہ ملے گا یا نہیں، کہیں وظیفہ کرنے سے دماغ تو پلٹ نہیں جائے گا، کہیں وظیفہ کرنے سے الٹا مجھے کوئی نقصان تو نہیں ہوگا تو ایسی اسلامی بہن اپنے مقصد میں کبھی بھی کامیاب نہیں ہو سکتی اور نہ ہی اس کو اوراد و وظائف کا کوئی فائدہ نصیب ہوگا۔ جبکہ اس کے مقابلے میں اوراد و وظائف کی شرائط و آداب کی رعایت کرنے والی اسلامی بہن کو اس کے بھرپور فوائد و ثمرات ملیں گے، چنانچہ

وظائف و اوراد کے ضروری آداب

دعوتِ اسلامی کے ادارے مکتبۃ المدینہ کی کتاب ”جنتی زیور“ میں ہے: یاد رکھو کہ جس طرح جڑی بوٹیوں اور تمام دواؤں کی تاثیر اسی وقت ظاہر ہوتی ہے جب کہ اسی ترکیب سے وہ دوائیں استعمال کی جائیں جو ان کے استعمال کا طریقہ ہے اسی طرح عملیات اور تعویذات کی بھی کچھ شرائط کچھ ترکیبیں کچھ لوازمات ہیں کہ جب تک ان سب چیزوں کی رعایت نہ کی جائے گی عملیات کی تاثیرات ظاہر نہ ہوں گی اور فیوض و برکات حاصل نہ ہوں گے ان شرائط میں سے سات شرطیں نہایت ہی اہم اور انتہائی ضروری ہیں کہ جن کے

بغیر قرآنی اعمال میں تاثیرات کی امید رکھنا نادانی ہے۔ وہ شرائط یہ ہیں:

اعمال اور دعاؤں کی 7 شرائط

(1) حلال لقمہ کھانا اور حرام غذاؤں سے بچنا۔ (2) سچ بولنا اور جھوٹ سے ہمیشہ بچتے رہنا۔ (3) نیت کو درست اور پاکیزہ رکھنا کہ ہر نیکی اللہ کریم ہی کے لئے کرنا۔ (4) شریعت کے احکام کی پوری پوری پابندی کرنا۔ (5) اللہ کریم کے دین کے ستونوں مثلاً قرآن، کعبہ، نبی، نماز وغیرہ کی تعظیم اور بزرگانِ دین کا ہمیشہ ادب و احترام کرنا۔ (6) جو وظیفہ بھی پڑھیں دل کی حضوری کے ساتھ پڑھنا۔ (7) جو عمل اور وظیفہ پڑھیں اس کی تاثیر پر پورا پورا یقین (conviction) اور پختہ عقیدہ رکھنا۔ اگر شک و شبہ ہو تو وظیفہ یا عمل میں اثر نہ رہے گا۔

ان سات شرطوں کے علاوہ اعمال و وظائف کے کچھ ضروری آداب بھی ہیں۔ ہر عمل کرنے والی اسلامی بہن پر لازم ہے کہ وہ ان آداب کا بھی خیال رکھے، ورنہ دعاؤں اور وظیفوں کی تاثیرات میں کمی ہو جانالازی ہے۔ آئیے! چند اہم اور ضروری آداب ملاحظہ کیجئے:

وظائف کے 9 ضروری آداب

(1) ہر عمل یا وظیفہ کرتے وقت نہایت ہی خشوع و خضوع کے ساتھ اللہ پاک کی بارگاہ میں عاجزی و نیاز مندی کا اظہار کرے۔ (2) ہر عمل اور وظیفہ شروع کرنے سے پہلے کچھ صدقہ و خیرات کرے۔ (3) ہر عمل ہر وظیفہ کے اول و آخر درودِ پاک کا ورد کرے۔ (4) وظیفوں کے بعد جب اپنے مقصد کے لئے دعا مانگے تو ایک ہی مرتبہ دعا مانگ کر بس نہ کر دے بلکہ بار بار گڑ گڑا کر خدا سے دعا

مانگے۔ (5) جہاں تک ہو سکے ہر دعا اور وظیفہ وغیرہ عملیات کو تنہائی میں پڑھے جہاں نہ کسی کی آمد و رفت ہو نہ کسی کی کوئی آواز آئے۔ (6) کسی مسلمان کو نقصان پہنچانے کے لئے ہر گز ہر گز نہ کوئی عمل کرے نہ کوئی وظیفہ پڑھے۔ (7) جب کوئی عمل کرے یا وظیفہ پڑھے تو اس دوران بہت کم کھائے اور سادہ غذا کھائے پیٹ بھر کر نہ کھائے کیونکہ پیٹ بھرے لوگ دعاؤں کی تاثیر سے اکثر محروم رہتے ہیں۔ (8) وظائف پڑھنے کے دوران بدن اور کپڑوں کی پاکی اور صفائی ستھرائی کا خاص طور پر خیال و لحاظ رکھے بلکہ اور ظاہری پاکی و صفائی کے ساتھ ساتھ اپنے اخلاق و کردار اور باطنی صفائی کا بھی اہتمام رکھے۔ (9) ہر وظیفہ قبلہ کی جانب رخ کر کے پڑھے۔ (جنتی زیور، ص ۵۷۵، ۵۷۶، ۵۷۷)

اَلْحَمْدُ لِلّٰہِ! جو خوش نصیب اسلامی بہنیں اوراد و وظائف کی شرائط اور آداب کو مد نظر رکھتے ہوئے کوئی وظیفہ یا ورد کرتی ہیں تو ان کے وارے ہی نیارے ہو جاتے ہیں اور وہ اپنے دامن کو گوہر مراد سے بھرنے میں کامیاب ہو جاتی ہیں۔ آئیے! ایک ایمان افروز حکایت سنئے، چنانچہ

”مَا شَاءَ اللّٰهُ كَانَ“ کا وظیفہ کرنے پر انعام

حضرت سیدنا ابو بکر بن زینات رَحْمَةُ اللّٰهِ عَلَيْہِ سے منقول ہے: ایک شخص حضرت سیدنا معروف کَرْنِی رَحْمَةُ اللّٰهِ عَلَيْہِ کی خدمت میں حاضر ہوا اور کہا: حضور! آج صبح ہمارے ہاں بچے کی ولادت ہوئی، میں سب سے پہلے آپ رَحْمَةُ اللّٰهِ عَلَيْہِ کے پاس یہ خبر لے کر آیا ہوں تاکہ آپ کی برکت سے ہمارے گھر میں بھلائی اترے۔ حضرت سیدنا معروف کَرْنِی رَحْمَةُ اللّٰهِ عَلَيْہِ نے فرمایا: اللّٰہ پاک تمہیں اپنی حفاظت میں رکھے۔ یہاں بیٹھ جاؤ اور سو (100) مرتبہ یہ الفاظ کہو: مَا شَاءَ اللّٰهُ كَانَ یعنی اللّٰہ پاک نے جو چاہا وہی ہوا۔ اس نے سو (100) مرتبہ یہ الفاظ دہرائے۔ آپ رَحْمَةُ اللّٰهِ عَلَيْہِ نے فرمایا: دوبارہ یہی الفاظ کہو۔ اس نے

سو (100) مرتبہ پھر وہی الفاظ دہرائے۔ آپ رَحْمَةُ اللهِ عَلَيْهِ نے فرمایا: پھر وہی الفاظ دہراؤ۔ اس طرح پانچ (5) مرتبہ اس کو حکم دیا۔ چنانچہ اس نے پانچ سو (500) مرتبہ وہ الفاظ دہرائے۔ اتنے میں وزیر کی والدہ اُمّ جعفر کا خادم ایک خط اور تھیلی لے کر حاضر ہوا اور کہا: اے معروف کرخنی! اُمّ جعفر آپ کو سلام کہتی ہے، اس نے یہ تھیلی آپ کی خدمت میں بھجوائی ہے اور کہا ہے کہ غریبوں اور مسکینوں میں یہ رقم تقسیم فرمادیجئے۔ یہ سن کر آپ رَحْمَةُ اللهِ عَلَيْهِ نے پیغام لانے والے سے فرمایا: رقم کی تھیلی اس شخص کو دے دو، اس کے ہاں بچے کی ولادت ہوئی ہے۔ اس نے کہا: یہ پانچ سو (500) درہم ہیں، کیا سب اسے دے دوں؟ فرمایا: ہاں! ساری رقم اسے دے دو۔ اس نے پانچ سو (500) مرتبہ ”مَا شَاءَ اللهُ كَانَ“ کہا تھا۔ پھر اس شخص کی طرف متوجہ ہوئے اور فرمایا: یہ پانچ سو (500) درہم تمہیں مبارک ہوں، اگر اس سے زیادہ مرتبہ کہتے تو ہم بھی اتنی ہی مقدار مزید بڑھا دیتے۔ جاؤ! یہ رقم اپنے اہل و عیال پر خرچ کرو۔ (عیون الحکایات، ص ۲۷۷)

چاہیں تو اشاروں سے اپنے کا یا ہی پلٹ دیں دنیا کی

یہ شان ہے خدمتگاروں کی سرکار کا عالم کیا ہوگا!

میٹھی میٹھی اسلامی بہنو! بیان کردہ حکایت سے ہمیں 2 مدنی پھول حاصل ہوئے: (1) اللہ کے نیک بندے اللہ کی عطا سے لوگوں کی مدد فرماتے ہیں، اللہ پاک کے محبوب اور مقرب بندے ہوتے ہیں، اللہ والے باختیار ہوتے ہیں، اللہ والوں کے پاس اللہ پاک کی نعمتوں کے خزانے ہوتے ہیں، (2) دوسرا مدنی پھول یہ ملا کہ اللہ والوں کے بتائے ہوئے اوراد و وظائف کی بھی بہت زیادہ برکات

ہیں، بعض خواتین کو عملیات کی کتابیں ہاتھ لگ جاتی ہیں تو پھر وہ بغیر سوچے سمجھے ان عملیات پر عمل کرنا شروع کر دیتی ہیں جس کی وجہ سے ایسی خواتین کو شدید آزمائش کا سامنا کرنا پڑتا ہے پھر آئے دن خبریں (News) سننے کو ملتی ہیں کہ فلانہ کا دماغ پلٹ گیا، فلانہ کا ذہنی توازن خراب ہو گیا، وغیرہ۔ لہذا کتابوں اور اپنی ناقص عقل پر اعتماد کرنے کے بجائے ہمیشہ مُسْتَنَد و ظائف ہی پڑھنے کی ترکیب ہونی چاہئے۔

اَلْحَمْدُ لِلّٰہ! موجودہ دور میں شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کی صورت میں ایک کامل و اکمل عامل، عالم اور پیر کامل موجود ہیں، آپ دَامَتْ بَرَکَاتُہُمُ الْعَالِیَہ کے عطا کردہ تعویذات و وظائف انتہائی پُر تاثیر ہوتے ہیں۔ اَلْحَمْدُ لِلّٰہ! آپ نے مسلمانوں کی خیر خواہی کے عظیم جذبے کے تحت مشہور قرآنی سورتوں، دُرودوں، روحانی و طبی علاجوں اور خوشبودار مدنی پھولوں کا دلچسپ مدنی گلدستہ ”مدنی پنج سورہ“، علاج کے گھریلو نسخوں پر مشتمل مدنی گلدستہ ”گھریلو علاج“ اور اللہ کریم کے مبارک ناموں کی برکتوں سے معمور رسالہ ”چالیس (40) روحانی علاج“ کے تحفہ اُمت کو عطا فرمائے ہیں۔ لہذا ان کتابوں اور رسالے کو بستے سے ہدیۃ طلب کیجئے اور دوسروں کو بھی تحفۃ پیش کیجئے۔

8 مدنی کاموں میں سے ایک مدنی کام ”مدنی دورہ“

میٹھی میٹھی اسلامی بہنو! مصیبتوں، تکلیفوں، پریشانیوں، بیماریوں اور لاعلاج سمجھے جانے والے امراض سے نجات پانے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو جائیے اور نیکی کے کاموں میں مزید ترقی کے لئے ذیلی حلقے کے 8 مدنی کاموں میں بڑھ چڑھ کر حصہ

لیجئے۔ ذیلی حلقے کے 8 مدنی کاموں میں سے ایک مدنی کام ”مدنی دورہ“ بھی ہے۔ جس کے ذریعے اسلامی بہنوں کو گھر گھر جا کر نیکی کی دعوت دی جاتی ہے۔ ہفتے کا کوئی ایک دن مقرر کر کے جگہ بدل بدل کر ”مدنی دورہ“ کے ذریعے نیکی کی دعوت کی سعادت حاصل کیجئے۔ کم از کم 7 اسلامی بہنیں (جن میں کم از کم ایک بڑی عمر والی ضرور ہوں) اپنے ذیلی حلقے یا حلقے کے اطراف میں (پردے کی احتیاط کے ساتھ) گھر گھر جا کر 1 گھنٹہ 12 منٹ ”مدنی دورہ“ کی ترکیب بنائیں۔ نیکی کی دعوت دینا تو ایسا اہم فریضہ ہے کہ تمام ہی انبیائے کرام عَلَیْہِ السَّلَامُ بلکہ خود سَیِّدُ الْاَنْبِیَاءِ، محبوبِ خدَا صَلَّی اللہُ عَلَیْہِ وَاٰلِہٖ وَسَلَّم کو اسی مقصد کیلئے دُنیا میں بھیجا گیا، اَلْحَمْدُ لِلّٰہِ اس مدنی کام کے بے شمار دینی و دنیوی فوائد (Benefits) ہیں ❀ مدنی دورے کی برکت سے پیارے آقا صَلَّی اللہُ عَلَیْہِ وَاٰلِہٖ وَسَلَّم کی نیکی کی دعوت دینے والی سنت پر عمل ہو جاتا ہے۔ ❀ مدنی دورے کی برکت سے اسلامی بہنوں سے ملاقات و سلام کا موقع ملتا ہے۔ ❀ مدنی دورے کی برکت سے علم دین اور نیکی کی دعوت سے مالا مال قیمتی مدنی پھول اسلامی بہنوں تک پہنچائے جاتے ہیں۔ ❀ مدنی دورے کی برکت سے بے نمازی اسلامی بہنوں کو نمازی بنانے میں بہت مدد حاصل ہوتی ہے۔ ❀ مدنی دورے کی برکت سے دعوتِ اسلامی کے مدنی ماحول کی تشہیر و نیک نامی ہوتی ہے، لہذا آپ بھی مدنی کاموں کی خوب خوب دھو میں مچائیے اور دعوتِ اسلامی کے مدنی ماحول سے ہر دم وابستہ رہیے۔ آئیے! دعوتِ اسلامی کے مدنی ماحول سے وابستگی کی ایک مدنی بہار ملاحظہ کیجئے چنانچہ

سنّتوں بھرے اجتماع میں جا پہنچیں

پنجاب میں مقیم ایک اسلامی بہن دعوتِ اسلامی کے مشکبار مدنی ماحول سے وابستہ ہونے سے پہلے نئے نئے فیشن اپنانے، گانے باجے سننے اور بے پردگی جیسے گناہوں میں گرفتار تھیں، غصہ اور چڑچڑاپن

بھی ان کی عادات میں شامل تھا۔ ان کی زندگی میں مدنی انقلاب کچھ یوں برپا ہوا کہ ایک دن دعوتِ اسلامی کے مدنی ماحول سے وابستہ ایک اسلامی بہن نے انہیں نیکی کی دعوت دی اور انفرادی کوشش کرتے ہوئے دعوتِ اسلامی کے تحت ہونے والے اسلامی بہنوں کے ہفتہ وار سنتوں بھرے اجتماع میں شرکت کا ذہن دیا۔ ان کی زبان میں ایسی تاثیر تھی کہ وہ انکار نہ کر سکیں اور دعوتِ اسلامی کے ہفتہ وار سنتوں بھرے اجتماع میں جا پہنچیں۔ تلاوت و نعت شریف کے بعد ہونے والے سنتوں بھرے اجتماع میں اور پُر تاثیر تھا۔ پھر رورو کر کی جانے والی رقت انگیز دعاؤں نے انہیں بہت متاثر کیا، اس اجتماع میں شرکت سے پہلے معاذ اللہ وہ بے پردگی جیسے گناہ میں گرفتار تھی، مگر اَلْحَمْدُ لِلّٰہ سنتوں بھرے اجتماع میں شرکت کی برکت سے انہوں نے مدنی برقع سجالیا اور اب تک اَلْحَمْدُ لِلّٰہ اس پر استقامت حاصل ہے۔

"اگر آپ کو بھی دعوتِ اسلامی کے مدنی ماحول کے ذریعے کوئی مدنی بہاریا برکت ملی ہو تو آخر میں ذمہ دار اسلامی بہن کو جمع کروادیں۔"

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھی میٹھی سلامی بہنو! یاد رکھئے! جس طرح تعویذات و وظائف مصیبتوں، پریشانیوں اور بیماریوں سے نجات دلانے میں فائدے مند ہیں، اسی طرح قرآن کریم کی تلاوت کرنا بھی پریشانیوں اور بیماریوں سے چھٹکارا پانے کا ایک بہترین وظیفہ ہے اور اس کی برکت سے ہم اپنے کئی مسائل آسانی سے حل کر سکتے ہیں، چنانچہ

قرآن سے علاج

ایک شخص نے نبی مدنی سلطان، رحمت عالمیان صَلَّى اللهُ عَلَيْهِ وَآلِهِ وَسَلَّمَ کی بارگاہ میں حلق میں دَرَدِ کی شکایت کی تو آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: قرآن پڑھنا اختیار کرو۔ (شعب الایمان، ۱۹/۲، حدیث: ۲۵۸۰) اسی طرح ایک شخص نے بارگاہ رسالت میں حاضر ہو کر عرض کی: میرے سینے میں تکلیف ہے۔ ارشاد فرمایا: قرآن پڑھو، اللہ پاک فرماتا ہے: وَشَفَاءٌ لِّمَا فِي الصُّدُورِ (پ ۱۱، یونس: ۵۷) (تَرْجِمَةُ كِنزِ الْاِيْمَانِ: اوردلوں کی صحت)۔ (تفسیر درمنثور، یونس، تحت الآیہ: ۵۷، ۳/۳۶۶) بلکہ قرآن کریم تو مختلف بیماریوں کی بہترین دوا بھی ہے۔ جیسا کہ فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ ہے: خَيْرُ الدَّوَاءِ الْقُرْآنُ يَعْنِي الْبَهْتَرِينَ دَوَاءِ الْقُرْآنِ كَرِيمٍ هُوَ۔ (ابن ماجہ، کتاب الطب، باب الاستشفاء بالقرآن، ۱۱۶/۳، حدیث: ۳۵۰۱)

حضرت علامہ عبدالرزاق و مناوی رَحْمَةُ اللهِ عَلَيْهِ اِسْ حَدِيثِ پاك كے تحت لکھتے ہیں: یعنی بہترین تعویذ وہ ہے، جو کسی قرآنی آیت کے ذریعے سے کیا جائے، چنانچہ پارہ 15 سورہ بنی اسرائیل کی آیت نمبر 82 میں ارشاد باری ہے:

وَسُئِلَ مَنْ الْقُرْآنِ مَا هُوَ شِفَاءٌ
وَرَحْمَةٌ لِّلْمُؤْمِنِينَ ۗ

تَرْجِمَةُ كِنزِ الْاِيْمَانِ: اور ہم قرآن میں اتارتے ہیں
وہ چیز جو ایمان والوں کے لئے شفا اور رحمت ہے۔

(پارہ ۱۵، بنی اسرائیل: ۸۲)

تو قرآن مجید دل، بدن اور رُوح سب کے لیے دوا ہے۔ جب بعض کلاموں کی بھی خاصیتیں اور فوائد ہوتے ہیں، تو پھر رب کریم کے کلام کے بارے میں آپ کا کیا خیال ہے، جس کی فضیلت دیگر کلاموں پر ایسی ہے، جیسی اللہ کریم کی اس کی مخلوق پر۔ قرآن پاک میں کچھ ایسی آیات ہیں جو خاص امراض

اور مصیبتوں کے خاتمے کے لیے ہیں، ان آیات کی پہچان خاص لوگوں کو ہوتی ہے۔ (فیض القدید، ۶۲۸/۳)

میٹھی میٹھی اسلامی بہنو! اَلْحَمْدُ لِلّٰہ! قرآن پاک کی ہر سورت کی اپنی ہی فضیلت، خاصیت اور شان ہے جو جان و مال کی حفاظت کرنے، رنج و غم مٹا کر دل میں خوشی داخل کرنے اور مرض سے نجات دلانے کیلئے کافی ہے۔ آئیے! ترغیب کے لئے دعوتِ اسلامی کے ادارے مکتبۃ المدینہ کی کتاب ”جنتی زیور“ سے قرآن پاک کی چند سورتوں کے فضائل و خصوصیات اور فوائد سنتی ہیں، چنانچہ

قرآنی سورتوں کے فضائل و خصوصیات اور فوائد

☆ **سُورَةُ الْفَاتِحَةِ** 100 مرتبہ پڑھ کر جو دُعا مانگی جائے، قبول ہوتی ہے، ☆ **سُورَةُ الْبَقَرَةِ** کی تلاوت سے شیطان گھر سے بھاگ جاتا ہے، ☆ **آيَةُ الْكُرْسِيِّ** پڑھنے سے محتاجی دُور ہوتی ہے، ☆ **سُورَةُ الْكَافِرِ** کو ہمیشہ پڑھنے سے دُجال کے فتنوں سے حفاظت ہوگی، ☆ **سُورَةُ الدُّحٰنِ** پڑھنے سے مُشکل دُور ہوتی ہے، ☆ **سُورَةُ الْحُجْرَاتِ** کا پڑھنا اور دَم کر کے پینا گھر میں خیر و برکت کے لئے مُفید ہے، ☆ **سُورَةُ قِ** پڑھنے سے باغ میں پھلوں کی کثرت ہوتی ہے، ☆ **سُورَةُ الرَّحْمٰنِ** 11 بار پڑھنے سے تمام مقاصد پورے ہوتے ہیں، ☆ **سُورَةُ الْوٰقِعَةِ** روزانہ پڑھنے سے کبھی فاقہ نہ ہوگا، ☆ **سُورَةُ الْاٰنْكَارِ** کو ہر رات پڑھنے سے عذابِ قبر سے حفاظت ہوگی، ☆ **سُورَةُ الْبُرُجِ** کو 11 بار پڑھنے سے ہر مُشکل آسان ہو جاتی ہے، ☆ **سُورَةُ النَّحْلِ** پڑھنے سے جاں کنی کی تکلیف نہیں ہوگی، ☆ **سُورَةُ الْاٰمْرِ** کو جس مال پر پڑھ دیا جائے، اس میں خُوب برکت ہوگی، ☆ **سُورَةُ التِّيْنِ** 3 مرتبہ پڑھنے سے اخلاق و کردار بہترین ہوتے ہیں، ☆ **سُورَةُ الْعَلَقِ** میں جوڑوں کے دَرَد کا علاج ہے، ☆ **سُورَةُ الْقَدْرِ** جو صُبح و شام پڑھے، اللہ پاک اس

کی عزت بڑھا دے گا، ☆ سُوْرَةُ النَّبِيَّةِ برص اور یرقان کا علاج ہے، ☆ سُوْرَةُ الْاِنشَاءِ چوتھائی قرآن کے برابر ہے، ☆ جس کو نظر لگی ہو اس پر سُوْرَةُ الْعَدِيَّتِ کا دم مفید ہے، ☆ سُوْرَةُ الْقَارِعَةِ پڑھنے سے بلاؤں سے حفاظت رہتی ہے، ☆ سُوْرَةُ الشَّكَاوَةِ کو 300 بار پڑھنے سے بہت جلد قرض ادا ہو جاتا ہے، ☆ سُوْرَةُ الْعَصْرِ پڑھنے سے غم دُور ہو جاتا ہے، ☆ سُوْرَةُ الْهُمَزَةِ اور سُوْرَةُ الْغِيْلِ دُشْمَنِ کے شر سے حفاظت اور سُوْرَةُ الْفَرِيْشِ جان کی حفاظت کے لئے مُجْرَب ہے، ☆ سُوْرَةُ الْبَاعُوْنَ بڑی مشکل کے وقت پڑھنا بہت مفید ہے، ☆ سُوْرَةُ الْكُوْثُرِ کی تلاوت سے بے اولاد، کو اولاد مل جاتی ہے ☆ سُوْرَةُ الْكَافِرُوْنَ چوتھائی قرآن کے برابر ہے، ☆ سُوْرَةُ الْاِخْلَاصِ تہائی قرآن کے برابر ہے، اس کے بہت فضائل ہیں، ☆ سُوْرَةُ الْفَلَقِ اور سُوْرَةُ النَّاسِ سے جن وشیطان اور حاسدوں کے شر سے حفاظت رہتی ہے۔ (جنتی زیور، ص ۵۸۸)

اے کاش! ہم سب اسلامی بہنوں کو تلاوتِ قرآن کرنے کا جذبہ نصیب ہو جائے۔

صَلُّوْا عَلَی الْحَبِيْبِ! صَلَّی اللهُ تَعَالَى عَلَی مُحَمَّدٍ

سُبْحَانَ اللهِ! سنا آپ نے! قرآنی سورتوں کے کیسے کیسے فضائل و برکات ہیں، لہذا روزانہ کم از کم ایک پارہ یا جتنا ممکن ہو تلاوتِ قرآن کا معمول بنالیجئے، اگر قرآن پڑھنا نہیں آتا تو عاشقانِ رسول کی مدنی تحریک دعوتِ اسلامی کے تحت اسلامی بہنوں کے لگنے والے مدرسۃ المدینہ بالغات میں پڑھئے۔ اِنْ شَاءَ اللهُ کچھ ہی عرصے میں درست قرآن پڑھنے کے ساتھ ساتھ بہت سے شرعی مسائل سے بھی آگاہی نصیب ہو گی۔ مدرسۃ المدینہ بالغات میں پڑھنے پر استقامت پانے کے لئے عاشقانِ دعوتِ اسلامی کے مدنی ماحول سے وابستہ رہئے اور نیکی کی دعوت کو عام کرنے میں دعوتِ اسلامی کا ساتھ دیجئے۔ اَلْحَمْدُ لِلّٰہِ! عاشقانِ رسول

کی مدنی تحریک دعوتِ اسلامی کم و بیش 105 شعبہ جات میں نیکی کی دعوت عام کرنے میں مصروف ہے،

مجلس رابطہ برائے عالمات

انہی شعبہ جات میں سے ایک شعبہ ”مجلس رابطہ برائے عالمات“ بھی ہے۔ اس شعبے کا بنیادی مقصد سنی عالمات کو دعوتِ اسلامی کی دینی خدمات سے آگاہ کرنا، مدنی کاموں میں اُن کی مدد (Help) حاصل کرنا، اُن کی دُعائیں لینا، سنی جامعات و مدارس میں مدنی کاموں کی ترکیب بنانا، ہفتہ وار سنتوں بھرے اجتماع، اور مختلف سنتوں بھرے اجتماعات میں سنی جامعات و مدارس کی طالبات کی شرکت کروانا ہے۔ اللہ کریم دعوتِ اسلامی اور ”مجلس رابطہ برائے عالمات“ کو مزید ترقیاں عطا فرمائے اور ہمیں دعوتِ اسلامی کے مدنی ماحول میں استقامت نصیب فرمائے۔

اٰمِيْنَ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ

الصاد، ۲۲/۲، حدیث: ۳۵۵۳) ☆ دُرُودِ پَاکِ تمام پریشانیوں کو دُور کرنے کے لیے اور تمام حاجتوں کے پورا ہونے کے لیے کافی ہے۔ (تفسیر درمنثور، پ ۲۲، الاحزاب، تحت الآیة ۵۶، ۶۵۴/۶، ملخصًا) ☆ دُرُودِ پَاکِ گناہوں کا کفارہ ہے۔ (جلاء الافہام، ص ۲۳۳) ☆ دُرُودِ پَاکِ صدقے کا قائم مقام بلکہ صدقے سے بھی افضل ہے۔ (جذب القلوب، ص ۲۲۹) ☆ دُرُودِ شَرِيفِ پڑھنے سے مصیبتیں لٹتی ہیں۔ ☆ دُرُودِ پَاکِ پڑھنے سے بیماریوں سے شفا حاصل ہوتی ہے۔ ☆ دُرُودِ پَاکِ پڑھنے سے خوف دُور ہوتا ہے۔ ☆ دُرُودِ پَاکِ پڑھنے سے ظلم سے نجات حاصل ہوتی ہے۔ ☆ دُرُودِ پَاکِ پڑھنے سے قیامت کی ہولناکیوں سے نجات حاصل ہوتی ہے۔ ☆ دُرُودِ پَاکِ پڑھنے سے موت کی تکلیفوں میں آسانی ہوتی ہے۔ ☆ دُرُودِ پَاکِ پڑھنے سے دُنیا کی تباہ کاریوں سے نجات ملتی ہے۔ ☆ دُرُودِ پَاکِ پڑھنے سے تنگدستی دُور ہوتی

ہے اور ☆ دُرُودِ پَاکِ پڑھنے سے بھولی ہوئی چیزیں یاد آجاتی ہیں۔ (جذبُ القلوب، ص ۲۲۹)

طرح طرح کی ہزاروں سُنَّتیں سیکھنے کے لئے مکتبۃ المدینہ کی دو کُتُب، بہارِ شریعت حصہ 16 (312 صفحات) اور 120 صفحات کی کتاب ”سُنَّتیں اور آداب“ اور امیرِ اہلسنت دَامَتْ بَرَکَاتُہُمُ الْعَالِیَہ کے دو رسالے ”101 مدنی پھول“ اور ”163 مدنی پھول“ ہدِیَّۃً حَاصِلِ کِبْجَے اور پڑھئے۔

